

氏族志高宗顯慶中改爲姓氏錄許敬宗等以其書不叙武氏本望奏遣禮部侍郎孔志約等比類升降以后族爲第一等士卒以軍功致位五品豫於士流謂之勳格當時耻焉

〔新撰姓氏錄〕序皇統彌照聖明〇桓生而叡哲自體性仁威被日出之崖德光月朏之域停烽廢關文軌

爲一慮周品物思切正名迺降絲綸撰勳本系緇帙未畢鳳輿登遐天朝〇嵯至明紹脩前業至聖承聖

垂眷後謀爰勅中務卿四品臣萬多親王右大臣從二位兼行皇太弟傅臣藤原朝臣園人參議正四位

下行右衛門督兼近江守臣藤原朝臣緒嗣正五位下行陰陽頭臣阿倍朝臣眞勝從五位上行尾張守

臣三原朝臣弟平從五位上行大外記兼因幡介臣上毛野朝臣穎人等追慕前志推弘此文開書府之

秘藏尋諸氏之苑丘臣等歷探古記博觀舊史文駁辭躋音訓組雜會釋一事還作楯矛構合兩說則有

牴牾新進本系多違故實或錯綜兩氏混爲一祖或不知源流倒錯祖次或迷失己祖過入他氏或巧入

他氏以爲己祖新古煩亂不易芟夷彼此謬錯不可勝數是以雖欲成之不日而猶十歲於茲京畿本系

未進過半今依見進以類詮矣〇中又有諸姓漏本系而載古記則抄古記以寫附本系之與古記違則

據古記以刪定今按之中證引古記則雖文駁而不必改所以存其文取辭達也

〔新撰姓氏錄〕上新撰姓氏錄表

臣萬多等言臣聞陰陽定位裁萬物以先人倫叡聖正名叶五音而甄姓氏是以因生之本自遠胙土之

基增崇沿帝道而汚隆襲王風而興替者也伏惟國家降天孫而創業橫地軸以開邦一統架宗環八洲

以御辨五運無代跨億載而期圖高門接軫甲姓聯衡枝葉寔繁派流彌衆旣而德廣所覃占雲靡輟情

願編戶星陳相尋或擬丘陵而挺峻或飛軒蓋以騰華又有僞會冒祖妄認膏腴證神引皇虛託職冕先

朝〇桓鑿其假濫留慮根源味且臨軒仄景忘膳今臣等謹奉綸言追逐前旨徒勤三絕空淹四時矧夫

才非博物識謝通贍何以溫知本枝抑揚諸聞然書府舊文見進新系讎校合之則總以入錄其未詳者

則集爲別卷年肇神武人兼倭漢凡一千一百八十二氏并目卅一卷名新撰姓氏錄譬如窺井談星取